

सार-समाचार

मुख्यमंत्री सद्भावना केंद्र स्थापित

सीकर (निर्स)। नगर परिषद आयुक्त शशीकांत शर्मा ने बताया कि नगर परिषद सीकर की ओर से प्रतिदिन नवाचार किए जा रहे है। इसके तहत नगर परिषद द्वारा 5 मुख्यमंत्री सद्भावना केंद्र संचालित किये जा रहे है। उन्होंने बताया कि नगर परिषद श्री कल्याण भवन रानी सती रोड, पुरानी नगर परिषद सालासर स्टैन्ड, रैन बसेरा रेलवे स्टेशन के पास, मारू पार्क, फायर स्टेशन नेहरू पार्क के पास संचालित किए गए है। प्रत्येक सेंटर पर 2 एस एच जी ग्रुप (स्वयं सहायता समूह) की महिलाएं कार्यरत है। इन सेंटरों पर रिडयूस, रीयूज व रीसाइकिल के तहत घरों से निकलने वाले कचरे को खपत को सीमित करने, वस्तुओ को दुबारा इस्तेमाल करने व इस्तेमाल की हुई चीजों से नई चीज बनाने का कार्य किया जा रहा है। उन्होंने सीकर शहर के निवासियों से अपील है है कि अनुपयोगी सामान को नगर परिषद द्वारा संचालित किये गए मुख्यमंत्री सद्भावना केंद्रों पर जमा करवाएं, जिससे उन्हें किसी जरूरतमंद को दिया जा सके या उनको रीसायकिल कर दुबारा उपयोगी बनाया जा सके। उन्होंने बताया कि इन केंद्रों पर अब तक 320० से अधिक लोग अनुपयोगी समान जमा का चुके है। इन सेन्टरों के माध्यम से 1० महिलाओं को रोजगार दिया गया है, जो सामान किसी और के लिए अनुपयोगी है, वह समान जरूरतमन्द के काम आ सकेगा, इनके माध्यम से शहर में कचरा कम होगा। इन सेंटरों पर लोग अपने अनुपयोगी पुराने सामान जमा कर रहे है, जो जरूरतमंदों और आश्रय स्थलों में रहने वालों को दिए जा रहे है। सेंटरों पर आने वाले कपड़ों से कपड़े के थैले, बैग, बस, गायदान, बैगल बॉक्स, हैमर, फ़ाइल बैग, ट्रेवल बैग, आदि तैयार किए जा रहे है जो की सिंगल यूज प्लास्टिक के उपयोग को रोकने के लिए अच्छी पहल है। उन्होंने बताया कि वर्तमान में 1०,०00 से अधिक कपड़े के थैले, 3०० पर्स, 1०० बैगल बॉक्स, 1०० ट्रेवल बैग इत्यादि तैयार किए जा चुके हैं, जो की बाजारों में बांटे जा रहे है। जरूरतमंद लोग यहां से अपनी-अपनी जरूरत की वस्तुएं ले जा रहे है। जो आपके पास अधिक हो छोड़ जाइए, जरूरत हो तो ले जाइए।

किसान सभा में पहुंचने की अपील

तारानगर (निर्स)। राजस्थान सरकार के जल संसाधन एवं नहर मंत्री सुरेश सिंह खातव व पूर्व नेता प्रतिपक्ष राजेंद्र सिंह राठौड़ कल 14 जून शनिवार को तारानगर दौर पर रहेंगे जहाँ कस्बे के आईजीएनपी विभाग में विशाल किसान सभा में शिरकत करेंगे एवं तीन सौ करोड़ रुपये के नहरी विकास कार्यों का शिलान्यास व लोकार्पण करेंगे। कार्यक्रम की तैयारी को लेकर विधानसभा प्रत्याशी एवं भाजपा नेता राकेश जांगिड़ ने व्यवस्थाओं का जायजा लिया एवं क्षेत्रवासियों से कार्यक्रम में अधिक से अधिक पहुंचने की अपील की है। जांगिड़ ने आगे बताया कि कार्यक्रम में लोकसभा प्रत्याशी देवेंद्र झाझड़िया, चूरू विधायक हरलाल सहारण, जिलाध्यक्ष बसंत शर्मा, वासुदेव चावला सहित जिलेभर से भाजपा के पदाधिकारी एवं कार्यकर्ता शामिल होंगे। इस मौके पर नगर अध्यक्ष खंडेलवाल, हरी इंदौरिया, जमरदीन तेली, मोहम्मद तैयब, नरेश सैनी, शिव कुमार शर्मा, कृष्ण कुमार सहारण, हीरालाल सैनी, माणकचंद सैनी, रामावतार सैनी, पंकज जांगिड़, राकेश टाक, दिलवार खान, गुमान सैनी सहित पार्टी के कार्यकर्ता उपस्थित थे।

सीवरेंज व ड्रेनेज परियोजना के लाभ व रखरखाव की जानकारी दी

रतनगढ़, (निर्स)। आयूआईडीपी, अधिशाशी अभियन्ता आर. डी गर्ग के निर्देशन मे वार्ड नं 9 के आंगनवाडी केन्द्र मे महिलाओ की बैठक आयोजित की गई। बैठक मे प्रवीण सिंह राठौड़ ने बताया कि माता-बहनों को इसलिए जानकारी देना जरुरी है की कार्य के दौरान किसी कारणवश घर का व्यक्ति घर से बाहर हो तो माता-बहने को जानकारी होने से परियोजना का पूरा पूरा लाभ ले सके। बैठक मे बताया गया की घरेलु सीवरेंज कनेक्शन का कार्य नि.शुल्क चल रहा है। जिसमे स्नानघर, रसोई, शौचालय, व वास्पेसन को जरुर जुड़ाए व स्नानघर, रसोई मे जाली जरुर लगाए। जाली नहीं लगाने से सेम्पू के पाउच या अन्य वस्तु सीवरेंज लाइन मे जाकर अवरुध पैदा करती है। कनेक्शन के बाद नालियां सुखी व साफ रहेंगी, स्वच्छता मे बेहतर बदलाव आयेगा। बैठक आंगनवाडी सहायिका मनिता गाडगिल सहित काफी संख्या मे महिलायों ने भाग लिया।

वन्दे गंगा जल संरक्षण जन अभियान आयोजित

रतनगढ़, (निर्स)। तहसील के ग्राम पंचायत नोसरिया में विकास अधिकारी जगदीश प्रसाद व्यास के निर्देशानुसार वन्दे गंगा जल स्रक्षण जन अभियान का ब्लॉक स्तरीय आयोजन सरपंच संतोष कँवर की अध्यक्षता में किया गया। अभियान के तहत जल जागरूकता रेली का आयोजन किया गया जो राजकीय विद्यालय से रवाना होकर गांव के मुख्य मार्गों से होते हुवे ग्रामवासियों को जागरूक किया। इस अवसर पर ग्रामीणों द्वारा वृक्षारोपण किया गया तथा साफ सफाई की गतिविधियों का आयोजन किया गया।ग्राम विकास अधिकारी परमेश्वर सिंह ने बताया कि राज्य सरकार की मंशा के अनुरूप उक्त कार्यक्रम 5 जून से लेकर 2० जून तक चलाया जायेगा जिसके तहत कार्यक्रम के नोवे दिन नोसरिया पंचायत में आयोजित किया गया है और आगे इसमें रोजाना जल संरक्षण से संबंधित अलग-अलग गतिविधियों का आयोजन किया जायेगा। इस अवसर पर सरपंच संतोष कँवर, सभी वार्डपंच, कनिष्ठ सहायक शंकर लाल, रजिविका से पूनम, प्रधानाचार्य मंजू कुल्हरी, मोहन भुडाढरा सहित अनेक ग्रामवासी उपस्थित थे।

मानद उपाधि से सम्मानित

पाटन (निर्स)। डाबला ग्राम पंचायत के पूर्व सरपंच एवं वर्तमान में शिक्षक पद पर कार्यरत मनोज कुमार जिलोवा ने अपने 38वें जन्मदिवस को एक विशेष और प्रेरणादायक तरीके से मनाया। पर्यावरण संरक्षण के प्रति जागरूकता दिखाते हुए उन्होंने अपने जन्मदिवस पर एक गुल्लर का पेड़ लगाकर हरित संदेश दिया।इस अवसर पर टीम वृक्षारोपण अभियान डाबला के सक्रिय सदस्य- मामन सिंह जांगिड़, राजवीर सिंह, दिनेश जांगिड़, संदीप जांगिड़, कालू राम, जयराम, राजेश जांगिड़, रमेश वर्मा एवं भगत जी - उपस्थित रहे और सभी ने मिलकर इस प्रेक पहल को सफल बनाया।कार्यक्रम के दौरान उपस्थित सभी लोगों ने पौधारोपण को जीवन का अंशि हिस्सा बनाने की शपथ ली और पर्यावरण की रक्षा के लिए निरंतर प्रयास करने का संकल्प लिया।मनोज कुमार जिलोवा ने इस अवसर पर कहा, प्रकृति से प्रेम ही सच्चा जीवन है। अगर हम हर वर्ष एक पौधा लगाएं और उसकी देखभाल करें, तो आने वाली पीढ़ियों को स्वच्छ और सुरक्षित पर्यावरण मिल सकता है।

व्याख्यान माला आयोजित

सीकर (निर्स)। 11वें अंतर्राष्ट्रीय योग दिवस के उपलक्ष्य में जिला प्रशासन एवं आयुर्वेद विभाग द्वारा होने वाले मुख्य कार्यक्रम के पूर्व योगाभ्यास कार्यक्रमों के अंतर्गत आयुष मंत्रालय द्वारा जारी कॉमन योगा प्रोटोकॉल का पूर्व योगाभ्यास, योग प्रश्नोत्तरी, योग विषय पर व्याख्यान कार्यक्रम का आयोजन होलीस्टिक वेलनेस सेंटर राणी सती रोड एवं राजकीय उच्च माध्यमिक विद्यालय पीपली नगर में योग प्रोटोकॉल के अनुसार योगाभ्यास करवाया गया। जिला नोडल अधिकारी डॉ राजेश कुमार जोशी के निर्देशन में योगाभ्यास में प्रार्थना के पश्चात सूक्ष्म योगिक क्रियाएं और आधुनिक जीवनशैली एवं योग विषय पर व्याख्यान डॉ सुमन भामू द्वारा दिया गया। डॉ भामू ने बताया की किस प्रकार हम अपनी दिनचर्या में योग एवं आयुर्वेद द्वारा बनाए गए नियमों को शामिल कर के स्वस्थ रह सकते है। बच्चों से स्वास्थ्य संबंधी योग प्रश्नोत्तरी कार्यक्रम आयोजित किया गया एवं पुरस्कार वितरण किया गया।

योगाभ्यास सत्र आयोजित

सीकर (निर्स)। श्री कल्याण राजकीय मेडिकल कॉलेज, सीकर में 21 जून को आयोजित होने वाले 11वें अंतर्राष्ट्रीय योग दिवस के उपलक्ष्य में 12 जून से 21 जून 2०25 तक नियमित योगाभ्यास सत्र प्रारंभ किए गए हैं। योग दिवस का उद्देश्य योग की अपार संभावनाओं के प्रति जनजागरूकता बढ़ाना तथा स्वस्थ जीवनशैली को प्रोत्साहित करना है। मेडिकल कॉलेज के प्राचार्य डॉ. अशोक कुमार ने बताया कि मेडिकल विद्यार्थियों को शिक्षा के साथ-साथ उनके मानसिक व शारीरिक स्वास्थ्य के लिए निरंतर प्रेरित किया जा रहा है। योगाभ्यास सर्जों का आयोजन किया जा रहा है, जिनमें कॉलेज के छात्र-छात्राएं, चिकित्सक व शिक्षक भाग ले रहे हैं। अस्थि रोग विभागाध्यक्ष एवं योग प्रशिक्षक डॉ. शिवपाल कुडी के निर्देशन में प्रतिदिन किया जा रहा है।

गौठया छोटी में पेयजल संकट को लेकर ग्रामीणों ने प्रदर्शन किया

सादुलपुर, (निर्स)। गौठया छोटी गांव के मोहल्ला धाणकान में पीने के पानी का संकट चल रहा है। ग्रामीणों के अनुसार लोगों द्वारा मुख्य पेयजल लाईन को तोड़कर अवैध रूप से कनेक्शन करने के कारण यह प्रमुख समस्या बनी हुई है। वहाँ ग्रामीणों ने अवैध पेयजल कनेक्शन हटवाकर पेयजल आपूर्ति सुनिश्चित करने की मांग की है।

- मुख्य पेयजल लाईन में अवैध पेयजल कनेक्शन का आरोप, ग्रामीणों ने रोष जताया**

शुक्रवार सुबह ०9 बजे गौठया छोटी के नोरंग, राजबीर, रामपाल, मन्जु, मुशीदेवी, रोशनी, ममता,

राजकुमार, भतेरी, सिलोचना, संगीता, अंकित, भूपसिंह, सुशीला, मनीषा, सुमन, भूपसिंह, मुकेन्द्र, अंकित सहित अनेक महिला पुरुषों ने बताया कि गांव गौठया छोटी के मोहल्ला धाणकान एवं दलित बस्ती है, जिसमें काफी दिनों से पीने के पानी का संकट बना हुआ है। उन्होंने बताया कि गौठया छोटी के धाणकान मोहल्ला में आने वाली मुख्य पेयजल

लाइन को बीच रास्ते में सदाउ से लेकर गोठडी तक जगह-जगह से तोड़कर अवैध तरीके से पानी के कनेक्शन कर रखे हैं जिसके कारण गौठया छोटी के मोहल्ला धाणकान में काफी समय से पेयजल संकट बना हुआ है। ग्रामीणों ने चेतावनी दी है कि शीघ्र ही इस समस्या का समाधान नहीं किया गया तो ग्रामीणजन धरना प्रदर्शन करने को मजबूर होंगे।

जमीन पर भूमाफिया ने कब्जा किया

खेतड़ी, (निर्स)। पचेरीकलां थाना क्षेत्र के लांबी सहड में एक विधवा महिला की जमीन पर भूमाफिया द्वारा जबरन कब्जा करने का मामला सामने आया है। इस संबंध में पीड़ित महिला ने थाने में रिपोर्ट देकर आरोपियों के खिलाफ कार्रवाई करने की गुहार लगाई है। पचेरीकलां थाने में महिला चिड़िया देवी पत्नी श्योचंद मेघवाल की ओर से दी गई रिपोर्ट में बताया कि गांव में उसकी पुरतैनी जमीन पर भूमाफिया की लंबे समय से नजर थी।

पहले तो जमीन को औने-पौने दामों में खरीदने का प्रलोभन दिया गया, लेकिन जब महिला ने जमीन बेचने से इनकार किया, तो दर्जनों गाड़ियों में सवार होकर आए दबंगों ने खेत की तारबंदी व पोल तोड़ दिए। पेड काटकर जबरन ट्रैक्टर से बाजरा जुताई किए हुए खेत में हल चला दिया। सूचना पर जब चिड़िया देवी विरोध करने पहुंची, तो उसे धक्का मारकर जमीन पर गिरा दिया। जाति सूचक गाली गलौज कर जान से मारने की धमकी दी गई।

प्राचीन जलाशयों की सफाई की

सीकर, (निर्स)। मुख्यमंत्री भजनलाल शर्मा की पहल पर इन दिनों संचालित जल स्वावलम्बन अभियान सीकर शहर के जलाशयों की सूरत संवारने का जन अभियान बना हुआ है। इस अभियान के अन्तर्गत शहर सहित जिले भर में विभिन्न स्थानों पर परम्परागत जलाशयों, पानी के खोतों की साफ-सफाई कर इन्हें बेहतर बनाने और आबाद करने का कार्य जोरों पर चल रहा है। इस प्रकार के आयोजन से अभियान आमजन के

लिए वरदान साबित होगा। जिले की परम्परागत बावडियों, कुओं तलाबों व सरोवरों को नई पहचान मिलेगी। इन्हीं प्राचीन जलाशयों में से एक है शहर के मारू पार्क स्थित बड़ा तालाब में पेड़ों से गिरने वाले पत्तों और गंदगी के कारण इस बड़ा तालाब का पानी इतना अधिक खराब हो गया था कि इसका रंग तक बदला-बदला दिखाई देने लगा था। वंदे गंगा जल संरक्षण जन अभियान में इसे साफ करने का बोड़ा उठाया गया।

‘पर्यावरण संरक्षण गतिविधियां ही सुरक्षित भविष्य की नींव’

रतनगढ़ (निर्स)बीकानेर अतिरिक्त संभागीय आयुक्त जसवंत सिंह ने ‘वंदे गंगा- जल संरक्षण जन अभियान’ अंतर्गत शुक्रवार को जिले के रतनगढ़ में हुडरा रोड स्थित पीएचईडी के उच्च जलाशय के सफाई कार्यक्रम, परसेनक में अमृत सरोवर का निरीक्षण व राजलदेसर में वन विभाग की नर्सरी का निरीक्षण।

अतिरिक्त संभागीय आयुक्त जसवंत सिंह ने उच्च जलाशय का वॉल्व खुलवाकर सफाई का वॉश आउट सफाई कार्य करवाया तथा खण्ड के अधीन समस्त उच्च जलाशयों, स्वच्छ जलाशयों, एवं भू-तल जलाशयों में स्वच्छता गतिविधियां आयोजित किए जाने के निर्देश दिए।

उन्होंने उपस्थितों को प्रदेश सरकार के महत्वाकांक्षी अभियान ‘वंदे गंगा- जल संरक्षण जन अभियान’ के बारे में समुचित जानकारी देते हुए कहा कि पर्यावरण संरक्षण को लेकर हमारी आज


की गतिविधियां सुरक्षित भविष्य की नींव है। हमें अपने परिवेश को सुंदर, स्वच्छ व हरा-भरा बनाने के लिए संकल्पित रहना होगा। हमारी दैनिक आदतों में पर्यावरण संरक्षण गतिविधियों को शामिल करें। इसी के साथ अभियान अंतर्गत अधिकाधिक सहभागिता निभाते हुए अभियान को सफल बनाएं। उन्होंने उपस्थितों को जल संरक्षण करने का संकल्प दिलाया। इसके बाद उन्होंने ग्राम पंचायत परसेनक में अमृत सरोवर का

निरीक्षण कर वृक्षारोपण किया तथा ग्रामवासियों से संवाद करते हुए अभियान की जानकारी दी। इसी के साथ उन्होंने राजलदेसर में वन विभाग की नर्सरी का अवलोकन किया तथा तैयार पौधों की जानकारी लेते हुए वृक्षारोपण अभियान की पूर्व तैयारी के निर्देश दिए। इस दौरान अधिशाषी अभियंता महेन्द्र कांटीवाल, विष्णु शर्मा, रेखा गौड़, गिरधारीलाल प्रजापत, कन्हैयालाल एवं वाईवासी मौजूद रहे।

जयपुर विकास प्राधिकरण

जयपुर की प्राईम लोकेशन जगतपुरा में

सेन्ट्रल स्पाईन योजना स्थित व्यावसायिक भूखण्ड एवं यमचन्द्रपुरा योजना स्थित संस्थानिक भूखण्ड ई-नीलामी के माध्यम से खरीदने का सुनहरा अवसर



क्र. सं.	भूखण्ड संख्या	कॉर्नर हॉ/ना	साईज (वर्ग मीटर)	प्रकार	बी.ए.आर./एफ.ए.आर. अधिकतम ऊंचाई (मीटर) अधिकतम आच्छादित क्षेत्र	अमानत राशि (रुपये)	बोली प्रारम्भ करने की दर (प्रति वर्.मी.)	अमानत राशि जमा कराने की अंतिम तिथि व समय	नीलामी की अंतिम तिथि व समय
1	व्यावसायिक प्लॉट नं. A/NC/16 To A/NC/22 & A/NC/23 To A/NC/30 (Corner) Central Spine(Block-A), Jaipur (Zone-9)	हाँ	8570.11	व्यावसायिक	नियमानुसार	5,22,77,680	3,05,000	27.06.2025 11:00 AM	30.06.2025 12:30 PM
2	व्यावसायिक प्लॉट नं. A/NC/1, A/NC/45 & A/NC/46 (Corner), Central Spine (Block-A), Jaipur (Zone-9)	हाँ	2306.25	व्यावसायिक	नियमानुसार	1,45,29,380	3,15,000	01.07.2025 11:00 AM	02.07.2025 12:30 PM
3	व्यावसायिक प्लॉट नं. BC/17/S-23, Central Spine (Block-B), Jaipur (Zone-9)	हाँ	4985.19	व्यावसायिक	नियमानुसार	1,49,55,570	1,50,000	18.07.2025 11:00 AM	21.07.2025 12:30 PM
4	संस्थानिक प्लॉट नं. 10A, Ramchandrapura Scheme, Jaipur (Zone-9)	ना	1000.00	संस्थानिक	नियमानुसार	24,20,000	1,21,000	22.07.2025 11:00 AM	23.07.2025 12:30 PM

*** अधिकतम ऊंचाई:** एयरपोर्ट अथॉरिटी से प्राप्त एन.ओ.सी. के अनुसार, जो भी कम हो। बोली विस्तार: बोली लगाने का समय आगामी 5 मिनट के लिए और बढ़ाया जा सकता है (असीमित समय तक जब तक बोलियां लगातार प्राप्त होती रहें)। यदि इस विस्तारित अवधि के भीतर कोई बोली प्राप्त नहीं होती है, तो बोली स्वतः बंद हो जाएगी। अधिक जानकारी के लिए कृपया जविषा वेबसाइट: www.jda.rajasthan.gov.in पर लॉग ऑन करें या ई-नीलामी लिंक पर या ओएसडी (आरएम)

से संपर्क करें (0141-2570678, 2569696 एक्स.-7021,7226, 1128, मोबाइल नंबर 9462569696)

नीलामी के नियम व शर्तों के लिए विजिट करें ज.वि.प्रा. की वेबसाईट

www.jda.rajasthan.gov.in

Scan QR Code For More Details

अधिक जानकारी के लिए कॉल करें: **+91-94622 569 696**

इंदिरा सर्किल, जवाहर लाल नेहरू मार्ग, जयपुर-302004

सार-समाचार

यात्रियों को ठंडा जल पिलाया

सीकर (निर्स)। राजस्थान राज्य भारत स्काउट हुआ गाइड जिला मुख्यालय सीकर के तत्वावधान में रेलवे स्टेशन सीकर पर पूरे ग्रीष्म काल में 41 वर्षों सेआयोजित जल सेवा शिविर में मंगलवार को 5००० से अधिक रेल यात्रियों को मुरलीधर शर्मा सीनियर स्काउट मास्टर की प्रेरणा से व बबीता चौधरी ओम प्रकाश चौधरी गोपीनाथ रेजिडेंसी सीकर के आर्थिक सहयोग से ठंडी मीठी रसना पिलाकर स्वागत किया। विगत एक माह से सीकर जिले के विभिन्न स्थानों पर भारत स्काउट गाइड सदस्यों द्वारा सीकर के अलावा अन्य रेलवे स्टेशन पर बस स्टैंड पर भी शानदार जल सेवाएं प्रदान की जा रही है। इस अवसर पर भामाशाह है विजय अग्रवाल भी परिवार सहित जल सेवा देखने पहुंचे और अपनी ओर से भी दो दिन रसना पिलाने के लिए आर्थिक सहयोग देने की घोषणा की। जिसकी सीकर की जनता की नहीं रेल यात्री भी भूरी-भूरी प्रशंसा कर रहे हैं। इस दौरान मनोहर लाल, मुरलीधर शर्मा ,हरिओम लाटा, देवीलाल, मोहनलाल सुखाड़िया, भामाशाह है सुभाष पारीक, अश्विनी कुमार व श्री कल्याण राजकीय उच्च माध्यमिक विद्यालय सीकर के स्काउट सीनियर स्काउट नवीन सैन, राजकीय उच्च माध्यमिक विद्यालय श्यामपुरा के होनहार स्काउट अमित मुंडोलिया, रवि शंकर ,संदीप कुमार, रोहित सिंह अरविंद कुमार, धैर्य तंवर, धीरज शर्मा, स्काउट गाइड की सदस्य उपस्थित रहे।

चिकित्सा का सफल आयोजन

सीकर, (निर्स)। डॉ. राजेन्द्र प्रसाद जिला आयुर्वेद चिकित्सालय, सीकर में शुक्रवार को आयुर्वेद की प्राचीन पंचकर्म चिकित्सा पद्धित के अंतर्गत त्वचा (त्वक) रोगों के उपचार के लिए वमन कर्म का सफल आयोजन किया गया। यह चिकित्सा सत्र प्राचार्य डॉ. महेन्द्र कुमार सोरठा, प्रमुख चिकित्सा अधिकारी डॉ. प्रेमलता पाण्डेय एवं वरिष्ठ चिकित्सा अधिकारी डॉ. प्रदीप पाण्डेय के मार्गदर्शन तथा काय चिकित्सा विभागाध्यक्ष डॉ. मोनू गुप्ता के नेतृत्व में सम्पन्न हुआ। इस अवसर पर डॉ. रणधीर कौशल, डॉ. राजकुमार बलारा, डॉ. महेश, डॉ. अनीता, नर्सिंग अधीक्षक ओमप्रकाश चौधरी एवं नर्सिंग कर्मचारी अश्विन सहित चिकित्सालय स्टाफ उपस्थित रहा। डॉ. मोनू गुप्ता ने बताया कि वमन कर्म शरीर से दोषों के शुद्धिकरण की एक प्रभावी प्रक्रिया है, जो विशेष रूप से त्वचा रोगों, एलर्जी, एक्जिमा, सोरायसिस आदि में लाभकारी सिद्ध होती है। रोगियों को पूर्व कर्म, प्रधान कर्म एवं पश्चात कर्म की सभी प्रक्रियाओं का पालन करते हुए उपचार प्रदान किया गया।

उल्लेखनीय कार्य करने पर सम्मानित

चूरू (निर्स)। राजकीय लोहिया महाविद्यालय चूरू के संस्कृत के विभागाध्यक्ष प्रो. डॉ. मूलचन्द को संस्कृत साहित्य के क्षेत्र में उल्लेखनीय कार्य करने पर 12 जून 2०25 को दिल्ली के हरियाणा भवन में सम्मानित किया गया। कार्यक्रम संयोजक डॉ. मंजीत सिंह दहिया ने बताया कि काशी हिंदी विद्यापीठ वाराणसी के कुलपति डॉ. संभाजी बाबिस्कर ने माल्यार्पण कर, प्रशस्ति-पत्र प्रदान कर व शॉल ओढ़ाकर प्रो. मूलचन्द का सम्मान किया।

पौधारोपण कर शपथ दिलाई

बीदासर (निर्स)। वंदे गंगा जल संरक्षण जन अभियान के तहत शुक्रवार को माणकसर तालाब व पालिका के रैन बसेरा में सफाई का कार्य किया गया। शहरी रोजगार योजना के तहत माणकसर तालाब पर पौधारोपण किया गया।

